

ئهی سابه بچکۆله‌کانی دی؟ ... عه‌لی مه‌حموود مه‌مه‌د



به پێی رێنویینی به‌رپێژ مه‌حموود سه‌نگاوی، نوێنه‌ری زۆر به‌رپێژ مام جه‌لال تاله‌بانی، له سه‌رکردایه‌تی گشتی هی‌زی پێشمه‌رگه‌ی کوردستان، پاش ئه‌وه‌ی سابه بچکۆل له دانیشتنی 32 هه‌مینێ دادگای تاوانباران، ناوی هاته پێشه‌وه‌و فایلێ بۆ هه‌موان ئاشکرا کرا له شاشه‌ی ته‌له‌فزیۆنه‌وه، ئه‌وجا برپاری ده‌رکردنی درا له ریزی هی‌زی پێشمه‌رگه‌ی کوردستان، به پێی به‌لگه‌نامه‌یه‌ک گوایه سه‌ری هاوولاتییه‌کی بریوه و ته‌سلیمی به‌عسی کردۆته‌وه.

سه‌ره‌تا با به کۆمه‌لێک پرسیار ده‌ستی پێیکه‌ین، ئایا سابه بچکۆل و هه‌موو هاوچه‌شنه‌کانی ئه‌وانه‌ی له پرۆسه‌ی ئه‌نفال و پێشتریش سه‌ری پێشمه‌رگه‌ و هاوولاتیانیان به دیاری ده‌برده‌وه بۆ به‌عس، تاکو لێیان خۆش بن، چی ده‌که‌ن له ریزی هی‌زی پێشمه‌رگه‌ی کوردستان؟ ئایا سابه هه‌ر سه‌ری ئه‌و هاوولاتییه‌ی بریوه، یان پێشتر و دواتریش زۆری دیکه‌ی کردووه؟، ئه‌ی ئایا چه‌ندی وه‌ک سابه بچکۆل و سابه قه‌له‌و و سابه زله و سابه کوپێر و سابه پۆخچی و سابیراغا و مه‌لا سابیر و شیخ سابیر و سابیر دیسکۆ و سه‌ید سابیر و دکتۆر سابیر و سابیر به‌گ و سابه شینه و کوپخا سابیر و سابه شهل و سابه گۆج و سابه ره‌ش و... ئیستا له ریزی هی‌زی پێشمه‌رگه‌ی کوردستان، یاخود به پله‌ی زۆر به‌رز له‌و ریزه‌ خانه‌نشین کراون، هه‌زارانی رۆته‌ی وه‌ک ئیمه‌ش، له ترسی سابه‌کان، دوینی کون نه‌بوو خۆمانی تیبپه‌ستین، دۆینه و ساوه‌ر و ژاژی مائی ئه‌م کوردستانه‌ نه‌ماوه نه‌مانخواردبیت، ئه‌ورۆ گه‌وره‌ترین پاداشتمان ئه‌وه‌یه که سه‌ردانی کوردستان ده‌که‌ینه‌وه به ده‌ستی سابه‌کان هه‌سیرمه‌یدان نه‌کرین یان بۆ گۆرستان نه‌بردرین، ده‌سه‌لاتداران ئه‌وه‌نده به‌خشنده‌ن له ئاستمان، مه‌له‌فی هه‌له‌ پاسی و ناماقولییه‌کانمان به‌رامبه‌ر به‌گه‌نده‌لی و به‌رده‌داری و جاش و به‌عسییه‌کان، داده‌خه‌ن بۆ ئیشعال ئاخه‌ر.

باشه بۆ نه‌پرسین له کاک مه‌حمووده‌کان، ئه‌م سابه‌یه‌تان، ئه‌گه‌ر له دادگای بالایی تاوانه‌کان، مه‌له‌فی شه‌ریفی نه‌هاتایه‌ته پێشه‌وه، ئیوه هی‌چتان به‌رامبه‌ری ده‌کرد؟، لاتان رپوونه ئه‌گه‌ر ئه‌مپۆ ئیوه‌ش ده‌ری نه‌که‌ن، ئه‌وا سه‌بی گرتن و سزا دانی مسۆگه‌ره له لایه‌ن حکومه‌تی عێراقیه‌وه، ده‌توانم چه‌ندین سابه‌تان بۆ بزمی‌رم له به‌غدا برپاری گرتنیان هه‌یه به تاوانی به‌شداریکردن له ئه‌نفال، که‌چی له کوردستان خانه‌نشینیان هه‌یه، لاتان مسۆگه‌ر بیت ده‌یان سابه‌ی دیکه‌شتان ناویان دراوه، زۆریش له سابه‌کان دیکه، ئیستا له ریزی هی‌زه‌که‌ی کاک مه‌حموود سه‌نگاوییدان، یاخود موچه‌ خۆری ئه‌وان، یان له دیوه‌خان وه‌رگر و خانه‌نشینکراوه به‌رپێزه‌کان، نازانم کاک مه‌حموود که‌ی ئه‌وان له ریز ده‌رده‌کات؟، پێش ئاشکرا کردن و بانگکردنیان له به‌غدا یان دوا‌ی به‌غدا؟.

ده‌رکردنی سابه‌کان دوا‌ی ئاشکراکردنیان له به‌غداوه نه‌ک به‌س نییه، به‌لکه‌ زۆر نه‌نگیشه، هه‌موو ئه‌وانه‌ی له ئه‌نفاله‌کاندا سه‌ری هاوولاتیان و پێشمه‌رگه‌یان بۆ به‌عس به دیاری برده‌وه، شه‌ریکی ئه‌نجامدانی تاوانی ئه‌نفال، پێویسته رابکێشینه دادگا و سزای خۆیان وه‌رگرن، ئه‌گه‌ر ئه‌مپۆ کاک مه‌حمووده‌کانی کوردستانیش نه‌یکه‌ن، ئه‌وا له به‌غدا قه‌فه‌سیان بۆ ریزکراوه‌و دانراوه‌!

<http://www.pukmedia.com/video/news1.html>